

Motivi u argumenti prinċipali

Insostenn tar-rikors tagħhom, ir-rikorrenti jinvokaw erba' motivi.

1. L-ewwel motiv ibbażat fuq ksur mill-Kummissjoni tal-ewwel paragrafu tal-Artikolu 2(3), tal-ewwel paragrafu tal-Artikolu 2(4), tal-ewwel sentenza tal-Artikolu 2(6) u tal-Artikolu 9(4) tar-Regolament (UE) 2016/1036 (iktar 'il quddiem ir-"Regolament bażiku")⁽¹⁾ u tal-ewwel sentenza tal-Artikolu 2.2.2 u tal-Artikolu 9.3 tal-Ftehim Antidumping tal-Organizzazzjoni Dinjija tal-Kummerċ (WTO) billi inkludiet fil-kalkolu tal-marġni ta' dumping l-ispejjeż ta' bejgħ, ġenerali u amministrattivi għall-bejgħ magħmul mir-rikorrenti lill-operatur ekonomiku nazzjonali relatat tagħhom.
2. It-tieni motiv ibbażat fuq żball manifest ta' evalwazzjoni mwettaq mill-Kummissjoni billi naqqset mill-prezz ta' esportazzjoni tar-rikorrenti ammont li jikkorrisponi għall-ispejjeż ta' bejgħ, ġenerali u amministrattivi tal-operatur ekonomiku relatat u profitt nozzjonali ta' importatur mhux relatat bħala agġustament skont l-Artikolu 2(10)(i) u l-ewwel paragrafu tal-Artikolu 2(10) tar-Regolament bażiku.
3. It-tielet motiv ibbażat fuq ksur mill-Kummissjoni tal-Artikolu 11(9) tar-Regolament bażiku u fuq kalkolu żbaljat min-naha ta' din tal-aħħar tal-marġni ta' dumping tar-rikorrenti, billi applikat metodoloġija differenti għall-kalkolu tal-valur normali u tal-prezz ta' esportazzjoni tar-rikorrenti meta mqabbla mal-metodoloġija applikata fl-investigazzjoni preċedenti li wasslet għall-impożizzjoni tal-miżura li qegħda tiġi eżaminata mill-ġdid.
4. Ir-raba' motiv ibbażat fuq ksur, allegat mir-rikorrenti, tad-drittijiet tad-difiża tagħhom min-naha tal-Kummissjoni inkwantu t-tieni żvelar addizzjonali, li sehh fl-istess data bħad-data tal-pubblikazzjoni tar-regolament ikkontestat, jinkludi elementi ta' fatt ġodda li fir-rigward tagħhom ir-rikorrenti ma ngħatawx l-opportunità jikkumentaw.

⁽¹⁾ Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea (GU 2019, L 176, p. 21).

Rikors ippreżentat fl-24 ta' Ottubru 2019 – Associated British Foods et vs Il-Kummissjoni

(Kawża T-717/19)

(2020/C 10/55)

Lingwa tal-kawża: l-Ingliż

Partijiet

Rikorrenti: Associated British Foods plc (Londra, ir-Renju Unit) u 5 rikorrenti ohra (rappreżentanti: J. Lesar, Solicitor, u K. Beal, QC)

Konvenuta: Il-Kummissjoni Ewropea

Talbiet

Ir-rikorrenti jitolbu li l-Qorti Ġenerali joghġobha:

- tannulla d-deċiżjoni adottata mill-Kummissjoni Ewropea fit-2 ta' April 2019 dwar l-ghajnuna mill-Istat SA.44896 implimentata mir-Renju Unit f'dak li jirrigwarda ċ-CFC Group Financing Exemption (l-eżenzjoni fuq il-finanzjament tal-gruppi fil-kuntest tar-regoli relatati mal-kumpanniji barranin ikkontrollati) sa fejn tapplika għar-rikorrenti jew għal waħda minnhom;
- tikkundanna lill-konvenuta għall-ispejjeż tar-rikorrenti tal-proċedura.

Motivi u argumenti prinċipali

Insostenn tar-rikors tagħhom, ir-rikorrenti jinvokaw disa' motivi.

1. L-ewwel motiv, ibbażat fuq li l-Kummissjoni applikat b'mod żbaljat l-Artikolu 107(1) TFUE u/jew wettqet żball manifest ta' evalwazzjoni meta għażlet il-qafas ta' referenza għall-analizi tas-sistema fiskali. Il-Kummissjoni kellha tiegħu s-sistema Brittanika ta' intaxxar tal-kumpanniji bħala qafas ta' referenza, u mhux biss is-sistema tal-kumpanniji barranin ikkontrollati (KBK).
2. It-tieni motiv, ibbażat fuq li l-Kummissjoni wettqet żball ta' liġi meta applikat l-Artikolu 107(1) TFUE u/jew wettqet żball manifest ta' evalwazzjoni billi segwiet approċċ żbaljat għall-analizi tas-sistema tal-KBK. Fil-premessi 124 sa 126 tad-deċiżjoni kkontestata, il-Kummissjoni kkunsidrat b'mod żbaljat id-dispożizzjonijiet tal-Kapitolu 9 tal-Parti 9A tat-Taxation (International and Other Provisions) Act 2010 [il-Liġi dwar id-Dispożizzjonijiet Fiskali (Internazzjonali u Ohrajn) tal-2010] bħala tip ta' deroga għal taxa ġenerali li tinsab fil-Kapitolu 5 ta' din il-liġi.
3. It-tielet motiv, ibbażat fuq li l-Kummissjoni wettqet żball ta' liġi meta applikat l-Artikolu 107(1) TFUE meta kkonstatat, fil-premessi 127 sa 151 tad-deċiżjoni kkontestata, li l-kriterju ta' selettività kien issodisfat sa fejn impriżi li kienu jinsabu f'sitwazzjonijiet fattwali u legali paragonabbli kienu ġew ittrattati b'mod differenti.
4. Ir-raba' motiv, ibbażat fuq li l-eżenzjoni ta' 75 % prevista fl-Artikolu 371ID tat-Taxation (International and Other Provisions) Act 2010 [il-Liġi dwar id-Dispożizzjonijiet Fiskali (Internazzjonali u Ohrajn) tal-2010] hija ġġustifikata min-natura u mill-istruttura ġenerali tas-sistema fiskali.
5. Il-hames motiv, ibbażat fuq li l-eċċezzjoni tal-"interess konkordanti" prevista fl-Artikolu 371IE tat-Taxation (International and Other Provisions) Act 2010 [il-Liġi dwar id-Dispożizzjonijiet Fiskali (Internazzjonali u Ohrajn) tal-2010] hija ġġustifikata min-natura u mill-istruttura ġenerali tas-sistema fiskali.
6. Is-sitt motiv, ibbażat fuq li l-impożizzjoni ta' piż fiskali fuq il-KBK li tissodisfa l-kundizzjonijiet għall-eżenzjonijiet previsti fl-imsemmi Kapitolu 9 bħala klassi tikser il-libertà ta' stabbiliment tar-rikorrenti stabbilita fl-Artikolu 49 TFUE.
7. Is-seba' motiv, ibbażat fuq it-tweittiq ta' żball manifest ta' evalwazzjoni li jikkonċerna l-eżenzjoni ta' 75 % u l-kwistjoni tal-proporzjon fiss.
8. It-tmien motiv, ibbażat fuq li d-deċiżjoni tal-Kummissjoni ma tosservax il-prinċipju ġenerali tad-dritt tal-Unjoni ta' nondiskriminazzjoni jew ta' ugwaljanza.
9. Id-disa' motiv, ibbażat fuq li l-Kummissjoni wkoll wettqet żball ta' liġi meta applikat b'analogija d-dispożizzjonijiet tad-Direttiva tal-Kunsill (UE) 2016/1164 ⁽¹⁾, li ma kinix applikabbli *ratione temporis*, jew billi bbażat b'mod ingustifikat fuqhom.

⁽¹⁾ Direttiva tal-Kunsill (UE) 2016/1164 tat-12 ta' Lulju 2016 li tistabbilixxi regoli kontra l-prattiki ta' evitar tat-taxxa li jaffettwaw direttament il-funzjonament tas-suq intern (GU 2016, L 193, p. 1).

Rikors ippreżentat fit-23 ta' Ottubru 2019 – The Weir Group et vs Il-Kummissjoni

(Kawża T-718/19)

(2020/C 10/56)

Lingwa tal-kawża: l-Ingliż

Partijiet

Rikorrenti: The Weir Group (Glasgow, ir-Renju Unit), TWG Investments (No.3) Ltd (Glasgow) u TWG Investments (No.4) Ltd (Glasgow) (rappreżentanti: J. Lesar, Solicitor, u K. Beal, QC)

Konvenuta: Il-Kummissjoni Ewropea